



ቃል ሓዘን ብምክንያት ዕርፍቲ ሓውናን ብጻይና ኣለም ገብረሚካኤል፡



ብኣካል ካብ መወዳእታ ሰማንያታት ኢዩ ኣፍልጦይ። ብዜና ግን ካብ መወዳእታ ሰብዓታት ኢዩ ዝጅምር። ብሰለስተ ነጥብታት ንምግላጽ ዝኣክል፡

- 1) ተዘክሮታት
- 2) ምስክርነት
- 3) ንጠባያቱን ባህርያቱን ትዕዘብተይ ኣብ ቃልሲ፡

1) ኣብ ብዙሓት ፖለቲካዊን፣ ህዝባዊን ባህላዊን በዓላትን ኣጋጣሚታትን ዝገሹ ስድራቤት ኣብ ርእሲ ምኻናም፣ ኢንድያና ፖሊስ ከም ኣብ ማእከላይ ዞን ኣሜሪካ እትርከብ መጠን ብብዝሒ ኣኹባታት ኣብዚ ከተማ ይካየዱ ነይሮም። ኣብ ባህልና በዓል ኣፍዶ ዋላስ በዓል ጣፍ ዝበሃልኣማራጽታት ኣሎ። እዞም ስድራቤት እዚኦም ግን ተቐብልትን ኣኸበርትን ኣጋይሽ ኣብ ርእሲ ምኻናም፣ ብኣፎምን ብጣፎምን ምሉእ ዝኾኑ ኢዮም። ኣብ ሓደ እዋን ጉባኤ ኣብ ገዝኦም ተኻይዱ። ብርክት ዝበልና ገደሽቲ ካብ ካናዳን ሕ/መ/ስሚሪካን ዝነበርናሉ ጊዜ ክዝክር። ብርቱዕ በረድ (ሰኖው) ወራዱ ስለዝነበረ፣ ካብዚ ከተማን ናብዚ ከተማን በረራ ነፈርቲ ንሰሙን ዝኣክል ኣቃራዶ ስለዝነበረ ኣብዚ ምስዞም ብጻት ኣሕዋት ክንጸንሕ ግዴታ ኮነ። ብሰሓቕን ጸውታን ብዘይ ገለ ጎደል ምስኦም ኣብ ገዝኦም ኣቐንዮሙና። እዚ ሰናይ ተግባራት ንምዝካር ድኣምበር ከምዚኦም ዝኣመሰሉ ዝሓለፉ ተዘክሮታት ብዙሓት ኢዮም።

2) ምስክርነት፡
 ሓው ብጻይ ኣለም ኣብ ሰራዊት ከም ሰራዊት ዝዋሳእ፣ ኣብ ህዝቢ ከም ህዝቢ ተዋዲዱ ዝዋሳእን ዝሳተፍን ኢዩ። ምስ ከባቢኡ ዝናበብ ንቕሕ ተቃላሳይ ኢዩ።

አብ ቦታ ሓላፍነት ፈጻሚ ቤት ጽሕፈት ሕብረተ-ሰብአዊ ጉዳያት እንክሎ፡ ንስደተኛታት ኤርትራውያን ዘገልግላ ናይ ኤርትራውያን ኣሕዋት ማሕበራት ረድኤት ኣብ ወጻኢ ኣብ ዝተፈላለዩ ሃገራት ኣቕዲመን ቆይመን ንዝነበራ፡ ብዓቕሙ ጽፉፍ መጽናዕቲ ካብ ዘቕረቡ ተቓለስቲ ሓደ ህዝባዊ ራኢ ዘቕደመ ጥርናፊ ብዓለም-ለኽ ደርጅ ክቐውም ካብ ዝጸዓቱን ንድፊ ዘቕረቡን ክኢላ ኢዩ። ብኡ መሰረት ኣሰናዳዊት ሽማግሌ ክትቀውም ተገብረ። ካብቶም ዝተመዘዙ ሰባት ሓደ ኣነ እየ ነይረ።

ኮነ ድማ ኣብ ወርሒ መኸረም 2021 ዓለም-ለኻዊ ማሕበረ ረድኤትን ምዕባሌን ክምሰረት ኩወን ኮነ። ብ17 ዝኣባላቱ ቦርድ ዝመሓደር ኮይኑ "ንናይ ሓባር ሽግር፡ ብናይ ሓባር ስራሕ ኢዩ ዝፍታሕ" ካብ ዝብል ቅነዕ ሚዛን ተሳለጠ። እትዚ ዝቐመ ማሕበር ረድኤትን ምዕባሌን ድማ ዓቕሙ ብዝፈቐደ ሽግራት ሰደተኛታትን ኣብ ምቕላል ግደኡ ኣብ ምብርካት ይርከብ። እዚ ኩብደ ኣበርክቶ እዚ ሓውና ብጸይንና ኣለም ዝተቐየሰ ምኻኑ ብስም ዓ/ለ ማረምኤ ፈጻሚ ኮሚተን ቦርድ ኮሚተን ወኪሊ ኣነ ሎሚ ህልዊ ኮይነ ቃል ምስክርነትይ ብምሃብ ኣረጋግጽ።

3) ጠባዩን ባህርያቱን ትዕዛብተይ ኣብ ቃልሲ፡ እቶም ንብጸይና ኣለም ብኣካል ዘይትፈልጥዎ ድሮ ካብዚ ክጥቀስ ዝጸንሑ እንታይ ዓይነት ጠባያትን ባህርያትን ከም ዝውንን ክትፈልጡ ከም ዝኸኣልኩም ርዱእ ኮይኑ፡ እዞም ዝስዕቡ ኣብ ተመክሮ ቃልሲይ ምስ ሓው ኣለም ዝተገንዘብክዎም ኢዮም።

- * ንጉዳይ ህዝቢ ዘቐድም ብሸለልትነት ዘይርኢ
- * ኣብ ዕላምኡ ጽኑዕ፡ ንኣተሓሳስብኡ ዝውንን
- * ኣብ ምርድዳእ ዝኣምን
- * ንፍሉይ ርእይቶ ዘለዎ ዘኸብር
- * ብዘይ ገደብ ዝተሓጋገዘ
- * ፈቃር፡ ለጋሲ፡
- * ኣብ ሓጎስን ሓዘንን ሕወሲ፡
- * ንቃልሲ ዝተበጀዎ፡ ጥንቁቕ፡
- * ብስነ-ስርዓትን ስነ-ምግባርን ዝጎዓዝ
- * ኣብነታዊ መምህር ብጉልበት፡ ብገንዘብ፡ ብጊዜ ፡ብሓሳብ ዘስኣኒ
- * ብቀሊሉ ዝሓመድን ዝላመድን
- * * ሓንቲ ኣበር ወይ ጉድለት ጥራሕ ረኺብሎ፡ ንሳኽ እንታይ ይመስለኩም? ገዲፉና ምኻዱ ጥራሕ።

4) መቐም ኣብዚ ቅንያት እዚ ናይ ብርክት ዝበሉን ብርቱዓት ተቓለስቲን ዕርፍቲ የጋጥም ኣሎ። ንውሉድ ወለዶ ምስኡም ዝጠፍእ ዘሎ ሰነዳቶም ማእለያ የብሉን። ሰነድትን መዝገብትን ካብ ቀደም ንላዕሊ ምቕልጣፍ ዘድልዮ ብድህ ተገቲሩ እነሆ። ንኩሎም መንግስተ ሰማያት የዋርስ። ንኩሎም ስፍራቤታትን መተዓብይትን መቃልስትን መሳድድትን ጽንዓትን ኣኸእሎን ይሃብ። ንዕላማታቶም ከነተግብር ፍቕርን ስኒትን የውርደልና!

ክፍልማርያም ሰቓር
ኣ/መንበር ፈጻሚ ኮሚተን ቦርድ ኮሚተን
ዓለም-ለኻዊ ማሕበር ረድኤትን ምዕባሌን ኤርትራ

13 ነሓሴ, 2022

